

PROCEDURI TAL-QORTI

IL-KUMMISSJONI EWROPEA

Azzjoni mressqa fis-27 ta' Settembru 2022 minn Eviny AS kontra l-Awtorità ta' Sorveljanza tal-EFTA**(Kawża E-10/22)**

(2022/C 437/04)

Fis-27 ta' Settembru 2022 tressqet azzjoni kontra l-Awtorità ta' Sorveljanza tal-EFTA quddiem il-Qorti tal-EFTA minn Eviny AS, irrappreżentata mill-avukati Svein Terje Tveit u Paul Gunnar Hagelund, Arntzen de Besche, Ruseløkkveien 30, 0251 Oslo, in-Norveġja.

Eviny AS titlob lill-Qorti tal-EFTA biex:

1. Tannulla d-Deciżjoni Nru 161/22/COL, tas-6 ta' Lulju 2022, tal-Awtorità ta' Sorveljanza tal-EFTA; u
2. Tordna lill-Awtorità ta' Sorveljanza tal-EFTA sabiex iġġarrab il-kostijiet tal-proċeduri.

Sfond legali u fattwali u motivi miġjuba bhala sostenn:

- Eviny AS (ir-“rikorrent”) hija kumpanija Norveġiża tal-enerġija rinnovabbli, inkorporata taht il-liġi Norveġiża, li tipproduċi u tqassam l-elettriku fil-Punent tan-Norveġja.
- Id-Deciżjoni Nru 161/22/COL (“id-deċiżjoni kkontestata”) ġiet adottata wara lment minn Nelfo, assoċjazzjoni kummerċjali Norveġiża, bid-data tal-11 ta' Mejju 2017, dwar għajnuna mill-Istat mogħtija mill-Muniċipalitá ta' Bergen.
- Il-miżuri kkontestati jirrigwardaw il-kumpens żejjed għall-pagament tal-kostijiet tal-operat u tal-manutenzjoni u l-kostijiet kapitali fir-rigward tal-infrastruttura tad-dwal tat-toroq f'Bergen.
- Ir-rikorrent jitlob l-annullament tad-deċiżjoni kkontestata u jibbaża r-rikors tiegħu fuq il-motivi li ġejjin:
 - L-awtorità ta' Sorveljanza tal-EFTA wettqet żball manifest ta' valutazzjoni fl-applikazzjoni tagħha tal-kunċett ta' impriża billi kkonkludiet li s-sjeda u l-operat tad-dwal tat-toroq huma attività ekonomika;
 - L-awtorità ta' Sorveljanza tal-EFTA wettqet żball manifest ta' valutazzjoni meta kkonkludiet li r-rikorrent irċieva vantaġġ ekonomiku permezz ta' kumpens żejjed;
 - Ma hemm l-ebda distorsjoni tal-kompetizzjoni jew effett fuq il-kummerċ;
 - L-għajnuna allegata għandha tiġi klassifikata bhala għajnuna eżistenti li mhijiex soġġetta għal irkupru; u
 - Id-deċiżjoni kkontestata hija bbazata fuq eżami insuffiċjenti tal-fatti u tonqos milli tipprovdni motivazzjoni xierqa bi ksur tal-Artikolu 16 tal-Ftehim bejn l-Istati tal-EFTA dwar it-Twaqqif ta' Awtorità ta' Sorveljanza u Qorti tal-Ġustizzja.